

ગરવી નવક્રાન્તિ

તંત્રી : પ્રશાંત ધોળકીયા .મેનેજિંગતંત્રી: મિનાક્ષી ધોળકીયા

<http://jagadishchristian.com>

email:garvinavkranti @ yahoo.com

આપનું લવાજમ બાકી છે ?
હા() ના()

If undelivered p.l.return to

સરનામાનું સ્ટીકર ઉપાડવા વગર
પરત કરોકાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણજીવન
પાલડી, અમદાવાદ-૭

ESTD.YEAR- 20•ISSUE: 11 DATE: 12-03-2016•SATURDAY•PAGES: 4•PRICE Rs.1•YERLY SUB: Rs. 60/-



એશીયા ક્રિકેટ કપમાં ભારત છઠ્ઠી વાર ચેમ્પિયન બન્યું

એશીયા ક્રિકેટ કપ બંગલાદેશના મીરપુર ખાતે રમાઈ રહ્યો હતો. એશીયા કપનો ફાઈનલ મુકાબલો ભારત અને બંગલાદેશ વચ્ચે હતો. બાંગલાદેશે ટોસ હારતાં ભારત તરફથી તેમને પ્રથમ બેટીંગ કરવા જણાવાયું હતું. વરસાદે ઊભા કરેલા વિદ્વનને કારણે ૨૦ ઓવરની મેચ ૧૫ ઓવરની કરી દેવાઈ હતી. બંગલાદેશ બેટીંગ કરતાં નિર્ધારિત ઓવરોમાં ૧૨૦ રનનો લક્ષ્યાંક ભારતને આપ્યો હતો. ભારત તરફથી શિખર ધવન અને વિરાટ કોહલી વચ્ચે અર્ધ સદીની ભાગીદારી નોંધાઈ હતી. આમ આ બેઉની વચ્ચે ૯૩ રનની મજબૂત ભાગીદારી મળી હતી. જેને ભારતને જીતની નજીક પહોંચાડી દીધું હતું. ધવન આઉટ થયા બાદ કમાન ધોનીને બેટીંગમાં તેમની આગવી અદાથી છ બોલમાં ૨૦ રન બનાવીને ભારતે જીતાડી દીધું હતું. ધોનીએ બે મજબૂત છગ્ગા માર્યા હતા. જ્યારે કોહલીએ ૪૧ રને અણનમ રહ્યો હતો. આમ ભારત એશીયા કપ ટવેન્ટી ટવેન્ટીમાં છઠ્ઠી વાર ચેમ્પિયન બન્યું હતું.

અંદાજપત્રમાં સુચવાયેલ ઇપીએફ ઉપાડ પર સરકારી ટેક્સ લાગશેની સરકારે કરેલી જાહેરાત પરત લેવાઈ

૨૦૧૬-૧૭ના ૨જી કરાયેલ અંદાજપત્રમાં સરકારે ઇપીએફમાંથી ઉપાડ કરવા પર ટેક્સ લાગુ કરવાનો ઇરાદો જાહેર કર્યો હતો. પરંતુ કેન્દ્રીય નાણાંમંત્રી અરુણ જેટલીએ આ ટેક્સ પરત લેવાની જાહેરાત લોકસભામાં કરી હતી. અને ઇપીએફની ઉપાડ પરની રકમ પરનો લેવાનો ટેક્સની દરખાસ્ત પડતી મુકવામાં આવી હતી. આ મુદ્દે છેલ્લા એક સપ્તાહથી વિપક્ષો અને કર્મચારી સંગઠનો દ્વારા મોટા પાયે આ બાબતે વિરોધ નોંધાવવામાં આવ્યો હતો. આ વિરોધ જોતાં વડાપ્રધાને જેટલીને આ મુદ્દે ઉકેલ લાવવા તાકીદ કરી હતી. ભારે હોબાળા બાદ સરકારે પ્રજાહિતમાં આ નિર્ણય લીધો હતો. રાજકીય સુત્રોના માનવા મુજબ આગામી સમયમાં કેરળ, પશ્ચિમ બંગાળ, આસામ, પાંડેચરી અને તામિલનાડુમાં ચુંટણીઓ યોજનાર છે. આ ચુંટણીઓમાં પહેલેથી ડેમેજ કન્ટ્રોલ કરવાનો પ્રયાસ છે. કોગ્રેસ દ્વારા ઇપીએફના ઉપાડ પર લાગુ કરેલા બાબતે મોટાપાયે અને આક્રમક વિરોધ કરવામાં આવ્યો હતો. જે તર

મંતર ખાતે આ બાબતે કોગ્રેસે મોટાપાયે પ્રદર્શન યોજ્યું હતું. તેમણે સરકારનું પુતળા દહન કર્યું હતું. કેન્દ્ર સરકાર ગરીબ અને મધ્યમવર્ગ વિરોધી છે તેથી આ ટેક્સ લાદવામાં આવ્યો છે તેવો સુર નિકળતા સરકારે આખરે આ ટેક્સની દરખાસ્ત પરત કરી હતી. બજેટ જાહેર કરવા દરમિયાન જેટલીએ કહ્યું હતું કે ૧ એપ્રિલ ૨૦૧૬ પછી ઇપીએફમાંથી થનારા ઉપાડની ૬૦ ટકા રકમ પર ટેક્સ લાગુ કરવામાં આવશે. તેનો અર્થ એ થતો હતો કે ૪૦ ટકા પર ટેક્સ લાગશે નહીં. ત્યારબાદ તમામ સ્તરે વિવાદ થતાં રેવન્યું સેક્રેટરીએ જણાવ્યું હતું કે ઇપીએફના ૬૦ ટકા કન્ટ્રીબ્યુશનના વ્યાજ પર ટેક્સ લાગશે. ૬૦ ટકા રકમ મુડી ગણાશે. અને તેના પર કોઈ ટેક્સ લાદવામાં આવશે નહીં. તેમણે એવું કહ્યું હતું કે જેમનો પગાર મહિને ૧૫ હજારથી વધુ છે તેમને અસર થશે. બીજી તરફ રાજ્યકક્ષાના નાણાં પ્રધાન જયંત સિંહાએ કહ્યું હતું કે તમે પેન્શન સ્કીમમાં રોકાણ કરો તો તમારા ઉપાડ પર ટેક્સ લાગુ

થશે. નાણાંમંત્રી જેટલી દ્વારા મુડી કે વ્યાજ બાબતે કોઈ ખુલાસા કરવામાં આવ્યા નહોતા. પરિણામે વિરોધ ખુબજ પ્રમાણમાં થયો.

આસામમાં ભાજપના એકજુથે તુણમુલ બીજેપીની રચના

કરી અલગ ચોકો રચ્યો

આસામમાં ચુંટણીની જાહેરાત બાદ આસામ ગણપરિષદ અને બીજેપીના ગઠબંધનમાં ફુટકાટ પડી હતી. રાજ્યમાં બીજેપીના એક જુથે અલગ પાર્ટીની રચના કરી હતી. તેનું નામ તુણમુલ બીજેપી આપવામાં આવ્યું હતું. તેઓ ૨૬ સીટો પર ચુંટણીમાં પોતાના ઉમેદવાર ઉભા રાખશે.

બાંગ્લા દેશમાં ઇસ્લામ સત્તાવાર ધર્મ ન ગણાય એવી શક્યતાઓ વધી

બાંગ્લાદેશમાં અન્ય ધર્મોમાં આસ્થા રાખતા લોકો પર થતાં હુમલાઓને પગલે તેના સત્તાવાર ધર્મ તરીકે ઇસ્લામને પડતો મુકે તેમ છે. ઇસ્લામીક કટ્ટરપંથીઓએ હિંદુઓ, ખ્રિસ્તીઓ અને મુસ્લીમ લઘુમતિ શિયાઓ પર અનેક હુમલાઓ કરીને ધાર્મિક સોહાર્દનું વાતાવરણ ડહોળી નાંખ્યું છે. હાલમાં દેશની સુપ્રીમ કોર્ટમાં આ અંગેની દલીલો ચાલી રહી છે. જો બાંગ્લા દેશમાંથી ઇસ્લામ ધર્મને સત્તાવાર રીતે બદલી કઢાશે તો છેલ્લા કેટલાક સમયથી ચાલી રહેલ લડાઈને સમર્થન મળશે. બાંગ્લા દેશનો ૧૯૮૮થી સત્તાવાર ધર્મ ઇસ્લામ રહ્યો છે. અનેક ધાર્મિક લઘુમતિ નેતાઓની દલીલ છે કે ઇસ્લામને સત્તાવાર ધર્મ તરીકે જાહેર કરવું ગેરકાયદે છે. જો કે હજુ સુધી એ સ્પષ્ટ નથી કે આ કવાયતને દેશમાં કેટલું સમર્થન મળે છે. કેમકે આ દેશમાં ૮૦ ટકા વસ્તી તો મુસ્લીમોની જ છે. હિંદુઓ માત્ર ૮ ટકા છે અને અન્ય લઘુમતીઓ માત્ર ૨ ટકા છે.

રાયપુરમાં ચર્ચ પર થયેલા હુમલામાં દોષીઓને બક્ષવામાં નહીં આવે : કેન્દ્રીય રાજ્ય ગૃહમંત્રી રિજુજુ

રાયપુરમાં કચના ગામમાં ચર્ચ પર થયેલા હુમલાના સંદર્ભે સાત જણાની ધરપકડ કરવામાં આવી હતી. એડી.એસ.પી. રાયપુરના જણાવ્યા પ્રમાણે કેન્દ્રીય ગૃહમંત્રાલયે આ ઘટનાનો રીપોર્ટ માંગ્યો છે. કેન્દ્રીય રાજ્યકક્ષાના પ્રધાન કિરણ રજીજુએ જણાવ્યું હતું કે દોષીઓને બક્ષવામાં નહીં આવે.

એએસપીએ જણાવ્યું હતું કે આરોપીઓ માથા પર ભગવા રંગની પટ્ટી બાંધી હોવાનું મનાય છે. પીડીટોની ફરિયાદને આધારે આઈપીસીની કલમ ૪૫૨, ૨૯૫, અને ૧૪૭ હેઠળ કેસ નોંધાયો છે. ઘટનાસ્થળેથી ચાર બાઈક જપ્ત કરવામાં આવી છે.



ગરવી નવક્રાન્તિ સાપ્તાહિક વેબ સાઈટ ઉપર જોઈ શકો છો

<http://jagadishchristian.com>ઉપરોક્ત વેબ સાઈટ ઉપર ઈમેલ <http://facebook.com/robin.dholakia> ઉપર પણ જોઈ શકાશે.

ગરવી નવક્રાંતિ

તાજેતરમાં રજુ કરવામાં આવેલા કેન્દ્રીય બજેટમાં નોકરીયાત વર્ગ પર સરકારે ઈપીએફ પર ટેક્સ લાદવાની દરખાસ્ત રજુ કરી હતી. બજેટ એટલે લોકોના ખિસ્સામાં નાણાં કઢાવીને સરકારની તિજોરીમાં ઠાલવવા. બીજી બાજુ મલાઈ ખાવાવાળા દેશના અનેક કહેવાત ઉદ્યોગપતિઓ અબજો રૂપિયા ચાંઉ કરી જાય અને લહેર કરતાં જાય તેના પર સર્કજો કસવાનો કોઈ પ્રયત્ન નહીં. માત્ર ગરીબ અને મધ્યમવર્ગના નોકરીયાત લોકોને બકરા બનાવવાની કોઈપણ સરકારની ચાલ રહી છે.

અબજોપતિઓ દ્વારા દેશની મોટી મોટી બેકોના અબજો રૂપિયા માંડવાળ કરી દેવાય અને સામાન્ય લોકોને ટેક્સના નામે નીચોવી લેવાય એ ક્યાંનો ન્યાય. આખરે સુપ્રીમ કોર્ટે આ બાબતે આરબીઆઈને આદેશ કર્યો કે જેમની પાસે મોટી રકમ બાકી હોય તેમના નામો જાહેર કરો. આજસુધી આ બધા નબીરાઓ ટેક્સ પેયરના નાણાંએજ તાગડવિત્તા કરતા હતા. રાજકારણીઓ તેમને બચાવતા હતા.

હવે જો આ સરકાર આવા નાણાં કઢાવે અને બેકોની નહીં ભરાયેલ લોનના નાણાં તેમની મિલકતો વેચીને પણ ભરપાઈ કરે તો પણ દેશને જરૂરી નાણાં આમાંથી મળી રહે. વિકાસના નામે દેશને ખોખલો કરી નાંખતા પરિભળોની પાછળ જબરજસ્ત કમર કસવી પડશે. નહિતર દેશનું અર્થતંત્ર આમેય હવે છેક તળીયે ચાલી રહેલ છે. તેનો ભાર વેઠવો અસહ્ય થઈ જશે. પછી કોઈપણ નાણાંમંત્રી હોય તેણે દેશ માટે ગમે તે બહાને નાણાં મેળવવા પડશે.

મંતવ્ય

ગુજરાતના મુખ્યમંત્રી તરીકે ૨૦૧૭ પછી શ્રીમતી આનંદીબેન પટેલને રસ નથી એવી એક અંગ્રેજી અખબારને આપેલ મુલાકાત બાદ વિગતો બહાર આવી. તેમના કહેવા પ્રમાણે અગાઉ જે પ્રમાણે કામ કરી શકાતું હતું તેમ હવે ઉંમરના હિસાબે થઈ શકતું નથી. તેથી હવે પછીના મુખ્યમંત્રી તરીકે કોઈ યુવાને તક આપવા માંગુ છું.

૭૫ વર્ષની ઉંમરે પહોંચેલા આનંદીબેને ૧૯૮૭થી કેબિનેટ મંત્રી તરીકેની જવાબદારી સંભાળતા આવ્યા છે. તેઓના મતે તેઓ ૮૦ વર્ષ સુધી રાજકારણમાં સક્રીય રહેવા માંગતા નથી. યુવાનોને તક મળવી જો યુવાનો આગળ આવે અને જવાબદારી નિભાવે. તેમણે તેમની પુત્રી અનાર પટેલ માટે કહ્યું હતું કે તેને રાજકારણમાં રસ નથી. તે સામાજિક સેવામાં નેતૃત્વ કરે છે. મહિલાઓને મદદ કરે છે. વિગેરે.

બેને, નિવૃત્તિની જાહેરાત કરી તો કેટલાય ઘરડા યુવાનોને હજુ લોટરી લાગવાનો સંભવ છે તેવી ખાત્રી થવા લાગી અને તૈયારીમાં પડી ગયા હશે કે જે દિન બેન સંન્યાસ લેશે ત્યારે ગાદી આપણા હસ્તક જ હોવી જોઈએ. મોટાભાગના રાજકારણીઓ પદ પર હોય ત્યારે કદી સંન્યાસ લેવા બાબતે વિચારતા નથી. બેને કરેલી જાહેરાત તેમની હિંમતને દાદ દે છે. તેમણે મહિલા મુખ્યમંત્રી તરીકે પોતાની શાન વધારી છે એટલું જ નહીં પરંતુ ભાજપની પણ શાનમાં વધારો કર્યો છે કે અહીંયા સંન્યાસ લેવાનું કહેનારા લોકો છે.

અમૃત કે. પરમાર

★ નીલા ફાઇનાન્સ ★

આપની બચત યોગ્ય સ્થાને મુકવી છે.?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા કુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૮૫૮, ૩૫૩૮૩૩૨૨

જાહેર ખબરના ભાવ

આખુ પાન	રૂ. ૧૦૫૦૦	અર્ધ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટચુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

ગત વર્ષમાં આઠ હજારથી વધુ ખ્રિસ્તી લોકોની સતાવણી કરાઈ છે : ક્રિશ્ચિયન ઓરગેનાઇઝેશન

ભારતમાં ગત વર્ષ દરમિયાન ખ્રિસ્તી લઘુમતીઓ સતાવણીના શિકાર બન્યા છે એવા સમાચારો ક્રિશ્ચિયન ઓરગેનાઇઝેશન દ્વારા આપવામાં આવ્યા હતા.

કેથોલીક સેક્યુલર ફોરમના રીપોર્ટ મુજબ સાત પ્રોટેસ્ટન્ટ પાસ્ટર અને એક લે મેન ના ૨૦૧૫ના વર્ષ દરમિયાન ખુન કરવામાં આવ્યા હતા. રીપોર્ટ ડોક્યુમેન્ટમાં ૨૦૦ બનાવોને ટાંકવામાં આવ્યા હતા જેમાં અપશબ્દો બોલવા, ગંદી ગાળો આપવી, તેમજ હિંસા કરવી મુખ્ય હતા. ભારતમાં ખ્રિસ્તીઓ પુરુષો, મહિલાઓ અને બાળકો સતાવણીના ભોગ બન્યા છે.

આ રીપોર્ટમાં મધ્યપ્રદેશની ઘટના હાઈલાઈટ કરવામાં આવી કે જેમાં મધ્યપ્રદેશ એવું રાજ્ય છે કે જેમાં ખ્રિસ્તીઓ વિરુદ્ધનું વાતાવરણ સર્જવામાં આવ્યું છે. ત્યારબાદ તામીલનાડુ, અને ઝારખંડ એવા રાજ્યો છે જ્યાં ખ્રિસ્તી લઘુમતીઓની હિંદુ કટ્ટરવાદીઓ દ્વારા સતાવણી કરવામાં આવી રહી છે.

મધ્ય પ્રદેશમાં ખ્રિસ્તીઓ પર હુમલાનું કારણ એ દર્શાવાય છે કે તેઓ દલિતોને ખ્રિસ્તી ધર્મમાં ધર્મ પરિવર્તન કરવા માટે પ્રયાસ કરે છે. તેથી મધ્યપ્રદેશે તેમણે ઘડેલો ધર્મપરિવર્તનનો કાયદો વધુ મજબુત કર્યો છે. પરંતુ સીએસએફ ના વડા જોસેફ ડાયસે જણાવ્યું હતું કે જબરજસ્તીથી કોઈનું ખ્રિસ્તી ધર્મમાં પરિવર્તન કરવું એ અમારો વિશ્વાસ કહેતો નથી. અમારો ધ્યેય પણ એ નથી કે કોઈને બળજબરીથી, ફોસલાવીને કે લાલચ આપીને અમે ધર્મ પરિવર્તન કરીએ.

પરંતુ ઓપન ડોર વર્લ્ડ વાઈડના રીપોર્ટમાં જણાવેલ આંકડાઓ કંઈક અંશે ફેરફાર સુચવે છે. તેમના રીપોર્ટ પ્રમાણે ૩૫૦ જેટલા ખ્રિસ્તીઓને શારીરીક રીતે હુમલા કરીને ઈજા પહોંચાડાઈ છે, અને નવ જેટલા ખ્રિસ્તીઓના તેમના ખ્રિસ્તી વિશ્વાસને લીધે આ હુમલામાં મોત નિપજ્યા છે. આ હુમલાઓમાં મુખ્યત્વે હિંદુ કટ્ટરવાદીઓ, મુસ્લીમ આતંકીઓ, શીખ, બુદ્ધિષ્ઠ અને માઓઈસ્ટ

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

૧૩, સહયોગ પાર્ક-૧
, ન્યુ ગામડી રોડ, આણંદ. ૧
મો.: ૮૨૩૮૦૦૧૯૮૯
૯૮૨૪૩૬૨૪૬૨



સામેલ છે. ઓપન ડોરના રીપોર્ટ પ્રમાણે ભારત સહુથી વધુ સતાવણી કરવાના વિશ્વ ક્રમાંકે ૧૭માં નંબરે છે.

ભારતમાં ભારતીય જનતા પાર્ટી સત્તાસ્થાને છે અને રાષ્ટ્રીય સ્વયંસેવક સંઘ કે હિંદુત્વની આઈડ્યોલોજી આધારીત સંસ્થા છે તેમની સાથે સંકળાયેલ કટ્ટરવાદી સંસ્થાઓ ખ્રિસ્તીઓ તરફ દેશના કેટલાક ભાગોમાં સતાવણીમાં અગ્રેસર છે. ખ્રિસ્તીઓની ટ્રાઈબલ અને દલિત લોકોને કરેલી અપીલના અનુસંધાનમાં આરએસએસ, જે હિંદુઓનું ખ્રિસ્તી અને મુસ્લીમ ધર્મ પરિવર્તનનો વિરોધ કરે છે તેના માટે ઘરવાપસી કાર્યક્રમનું આયોજન કરેલ છે. કે જેથી હિંદુ ધર્મમાંથી અન્ય ધર્મોમાં ધર્મપરિવર્તન કરેલાઓને પાછા મુળ ધર્મમાં ભેળવી શકાય.

પાકિસ્તાનમાં ખ્રિસ્તી વિશ્વાસ ધરાવનારાઓની સતાવણી થાય છે



પાકિસ્તાની પત્રાસ હનીફ કે જે એક બાંધકામમાં મજૂરી કરતો કામદાર છે. તેને તેના મુસ્લીમ સહયોગી કામદારો તરફથી ઈસ્લામ કબુલ કરવા મજબુર કરવામાં આવી રહ્યો છે. પરંતુ તે પ્રમાણે તે કરવા તૈયાર નથી તેથી તેને ધર્મનિંદાના કાયદામાં ફસાવી દેવાની ધમકી અપાઈ રહી છે. આ રીતે એક ખ્રિસ્તી વ્યક્તિની સતાવણી કરવામાં આવી રહી છે તેવા રીપોર્ટ આવ્યા છે.

“ તેઓ વારંવાર મને કાફીર કહીને સંબોધન કરે છે. કાફીરનો અર્થ એ થાય છે કે વફાદાર નહીં એવા, અને વારંવાર મને ધર્મનિંદા કર્યાની ધમકી આપ્યા કરે છે. પરંતુ મે તેઓને ઈસ્લામ ધર્મ સ્વીકારવાની મનાઈ કરી છે. “ હનીફે આ વાત ફાઈડ ન્યુઝ એજન્સીને કહી હતી. પાકિસ્તાનમાં ધર્મનિંદા કરવી એ મોટો ગુનો છે તેની સજા મૃત્યુદંડ છે. જો કે હનીફે ઈસ્લામ કબુલ કરવાની ના પાડી છે અને તેણે ખ્રિસ્તી વકીલ સરદાર મુસ્તાક ગીલને આ સંબંધી પોતાની કેફીયત જણાવી હતી. સરદાર મુસ્તાક ગીલ, નેશનલ ડીરેક્ટર ઓફ લીગલ ઈવેન્જલીકલ એસોસીએસ ડેવલપમેન્ટ છે. આ સંસ્થા પાકિસ્તાનમાં લઘુમતીઓના હક્કો માટે લડત ચલાવે છે.

ગીલ, સતાવણી કરવામાં આવેલ પાકિસ્તાનના ખ્રિસ્તીઓ માટેના તૈયાર થયેલા પીઠ વકીલ છે. તેમણે ક્રિશ્ચિયન પોસ્ટને જણાવ્યું હતું કે ઈસ્લામીક એક્સટ્રીમીઝમનો હેતુ નોન મુસ્લીમોને દેશમાં તગડી મુકવાનો છે. તેથી પાકિસ્તાનમાં લઘુમતીઓની હેરાનગતિ થાય છે. પાકિસ્તાનમાં રાજકીય નેતાઓ અને ધાર્મિક નેતાઓ જાહેરમાં આવી બાબતોને માન્યતા આપતા નથી તેમજ ધાર્મિક સહિષ્ણુતા વધે તેવા પ્રોગ્રામો આપે છે. જેમાં તમામ નાગરિકોને સરખા હક્કો અને ગૌરવ આપવાની વાતો હોય છે. હનીફનો મુદ્દો સામાન્ય છે. પાકિસ્તાનમાં ખ્રિસ્તીઓની સતાવણી સામાન્ય બાબત બની ગઈ છે. ઈસ્લામીક એક્સટ્રીમીસ્ટ ગ્રુપ ખ્રિસ્તીઓ અને બીજા લઘુમતી ધર્મોના લોકોને તેમના દેશમાં રહે તેવું ઈચ્છતા નથી.

ગતિશીલ ગુજરાતમાં મહિલાઓ બનશે વધુ સામર્થ્યવાન

માતૃહૃદય મુખ્યમંત્રી શ્રીમતી

આનંદીબેન પટેલની સંવેદનાઓ

થકી અનેક મહિલાઓના જીવનને

મળ્યો ઉજાસ

- ★ ગુજરાતનું સતત ત્રીજું જેન્ડર બજેટ : ૧૩૬ યોજનાઓ સો ટકા મહિલાલક્ષી : કુલ રૂ.૫૦,૫૮૫ કરોડની યોજનાઓનો મહિલાઓને લાભ
- ★ સરકારી ભરતીમાં ૩૩ ટકા મહિલા અનામત : ૨૮૦૦ મહિલાઓની પોલીસમાં ભરતી : આ વર્ષે ૨૨,૦૦૦ મહિલાઓને મળશે સરકારી નોકરીનો અવસર
- ★ સ્થાનિક સ્વરાજની સંસ્થાઓમાં મહિલા અનામત ૩૩ ટકાથી વધારી ૫૦ ટકા
- ★ સાણંદ, હાલોલ અને જુનેદ(ભરુચ) ખાતે મહિલાઓ માટે ખાસ મહિલા જીઆઇડીસી
- ★ રૂ.૫ લાખ સખી મંડળોના માધ્યમથી પરિવાર માટે આવકનું સર્જન કરતી ૩૫ લાખ જેટલી બહેનો
- ★ મહિલા સંચાલિત દુધ મંડળીને દુધ ઘર માટે રૂ. ૧ ના ટોકનથી ૩૦૦ ચો.વાર જમીન અને બાંધકામ માટે રૂ.૫ લાખની મદદ : મહિલા પશુ પાલકોને ચાફ્ફટર, મિલ્કીંગ મશીન, મિલ્ક કુલર માટે સહાય
- ★ સ્તન અને ગર્ભશય મુખના કેન્સર માટે ૬૦ લાખ મહિલાઓનું સ્ક્રીનીંગ : મહિલાઓના કેન્સર માટે સુપર સ્પેશીયાલિસ્ટ હોસ્પિટલમાં મફત સારવાર
- ★ અમદાવાદ ખાતે ખાસ મહિલાઓ અને બાળકો માટે પ્રથમ સ્પેશીયાલીસ્ટી મધર અને ચાઇલ્ડ હોસ્પિટલ
- ★ ગુજરાતની દીકરીને સિવિલ સર્વિસ પરીક્ષા આપવા રૂ.૬૦,૦૦૦ની સહાય : ગરીબ પરિવારની દીકરીને મેડીકલ કોલેજની ટ્યુશનફી સરકાર ચુકવશે
- ★ સરસ્વતી સાધના યોજના અંતર્ગત દર વર્ષે ૧.૫ લાખ કન્યાઓને વિનામુલ્યે સાઇકલ : આ વર્ષે ૧૦ નવા સરકારી કન્યા છાત્રાલય શરૂ કરાશે
- ★ સુરક્ષા સેતુ યોજના : ૩.૫ લાખ જેટલી મહિલાઓને સ્વરક્ષાની તાલીમ
- ★ આ વર્ષે ૭૫ નવી નારી અદાલતો સાથે રાજ્યના તમામ તાલુકાઓમાં નારી અદાલતો કાર્યરત

માત્ર મહિલાઓ માટે જ રૂ.૫૦,૫૮૫ કરોડ ખર્ચાશે.

“ સમાજમાં મહિલાઓની સ્થિતિ સુધરે અને તેમને ગૌરવમય જીવન પ્રાપ્ત થાય તે માટે ત્રણ બાબતો મહત્વની છે. મહિલાઓનું આર્થિક સશક્તિકરણ, સુરક્ષા અને સ્વાસ્થ્ય ”

શ્રીમતી આનંદીબેન પટેલ,
મુખ્યમંત્રી, ગુજરાત રાજ્ય

બાળલગ્ન આપમેળે રદ થઈ શકશે નહીં : સંસદે જરૂરી સુધારા કરવા પડે : મદ્રાસ હાઈકોર્ટ

મદ્રાસ હાઈકોર્ટે હુકમ કર્યો છે કે બાળલગ્ન આપમેળે રદ થઈ શકશે નહીં, તેને રદ કરવા માટે સગીર છોકરો કે છોકરી બેમંથી કોઈપણ એક પક્ષ દ્વારા વિવાહની કાયદેસરની ઉંમર થયા બાદ બે વર્ષની અંદર ફેમીલી કોર્ટમાંથી છુટાછેડા અંગેનો હુકમ મેળવવો જરૂરી છે.

જજ એસ.મણિકુમાર અને જજ સી.ટી.સેલ્વમની બનેલી ખંડપીઠે હુકમ સંભળાવતાં ગત વર્ષે એપ્રિલમાં તિરુનેલવેલીની એક નીચલી અદાલતે આપેલા હુકમને ફગાવી દીધો હતો. નીચલી અદાલતે આ હુકમમાં એક મહિલાની છુટાછેડા કરવાની અરજી બાબતે વિચાર કરવાના આ આધાર અંગે ઈન્કાર કર્યો હતો કે ૧૯૮૫માં થયેલા લગ્ન વખતે તે સગીર હતી એટલે લગ્ન એવા સમયે આપોઆપ રદ ગણાય.

ખંડપીઠે કહ્યું કે હિંદુ લગ્ન અધિનિયમ ૧૯૫૫ લગ્ન માટે લઘુત્તમ ઊંમર નક્કી કરે છે. અધિનિયમનું ઉલ્લંઘન કલમ ૧૧ અથવા ૧૨ અંતર્ગત વિવાહ રદ કરી દેશે, જો કે છુટાછેડાને આધાર બનાવનારી કલમ ૧૩ જણાવે છે કે દરેક બાળલગ્ન બંને પક્ષોના વિકલ્પ પર રદ કરવા યોગ્ય હશે. આ માટે પુર્વ શરત એટલી છે કે આ વિકલ્પનો ઉપયોગ લગ્નની ઉંમર (પુરુષ માટે ૨૧ વર્ષ અને મહિલા માટે ૧૫ વર્ષ) થયા બાદ બે વર્ષમાં કરવામાં આવ્યા હોય.

આ અંગે હાઈકોર્ટની સમગ્ર બેન્ચ દ્વારા સંપૂર્ણ નોંધ લેવામાં આવી હતી. ખંડપીઠે નોંધ્યું હતું કે સંસદ પણ આ ગુંચવાડા દુર કરવા માટે જરૂરી સુધારા કરશે.

તામિલનાડુની તમામ ખાનગી શાળામાં રાષ્ટ્રગીત ફરજિયાત : મદ્રાસ હાઈકોર્ટનો આદેશ

મદ્રાસ હાઈકોર્ટ દ્વારા તામિલનાડુની દરેક ખાનગી શાળામાં સવારની પ્રાર્થના સાથે રાષ્ટ્રગીત ગાવાનું ફરજિયાત કરવામાં આવ્યું છે. ચીફ જસ્ટીસ સંજય કિશન કૌલ અને જજ એમ.એમ.સુદેશની બેન્ચ દ્વારા આ નિર્ણય લેવામાં આવ્યો છે. પુર્વ કર્મચારી એન.સેલ્વાથિરુમલે હાઈકોર્ટમાં ખાનગી શાળાઓમાં રાષ્ટ્રગીત ગાવા બાબતે રીટ કરી હતી. જેની સુનાવણી સમયે હાઈકોર્ટ દ્વારા કેન્દ્ર તેમજ રાજ્યના માધ્યમિક એજ્યુકેશન વિભાગ તેમજ કેન્દ્રીય માનવ સંશોધન મંત્રાલયને આદેશ કરી તમામ ખાનગી શાળામાં રાષ્ટ્રગીત ગવાય છે કે કેમ તેની તપાસ કરવા જણાવ્યું હતું.

સેલ્વાથિરુમલના જણાવ્યા અનુસાર તામિલનાડુની ખાનગી શાળામાં રાષ્ટ્રગીત ગાવામાં આવતું નથી. મને એક આરટીઆઈથી જાણવા મળ્યું છે કે કેન્દ્ર સરકારના આદેશનું પાલન ન થતું હોય મને અદાલતના શરણે જવાની ફરજ પડી હતી. જે રિટની સુનાવણી દરમિયાન ચીફ જસ્ટીસ સંજય કિશન કૌલ અને જજ એમ.એમ. સુદેશની બેન્ચ દ્વારા નિર્ણય જાહેર કરવામાં આવ્યો છે.

બેકિંગ સુવિધાઓ વધારવા માટે નાગરિકોને અન્ય બેંકોના એટીએમમાંથી પૈસા ઉપાડવાનો ચાર્જ નહીં લેવાય

કેન્દ્ર સરકાર અન્ય બેંકોના એટીએમથી પૈસા ઉપાડવામાં નિર્ધારિત મર્યાદામાં લાગતો ચાર્જ નાબુદ કરવાની તૈયારીમાં છે. બેકિંગ સેવા અને સુવિધાના વિસ્તાર માટે નાણાં મંત્રાલય અને આરબીઆઈ વચ્ચે વિચાર વિમર્શ ચાલુ છે. ટુંક સમયમાં આ અંગે નિર્ણય લેવાશે. આરબીઆઈને રજુઆત કરવામાં આવી છે કે નિર્ધારિત સંખ્યાના ટ્રાન્ઝેક્શન બાદ એટીએમમાંથી પૈસા ઉપાડવાનો લાગતો ચાર્જ નાબુદ કરવામાં આવે. અન્ય બેંકોના એટીએમમાંથી નિર્ધારિત રકમ (એક લાખ) થી વધુ પૈસા ઉપાડવાની સ્થિતિમાં જ ચાર્જ વસુલવામાં આવે. તેનાથી મધ્યમવર્ગને પ્રત્યક્ષ ફાયદો

થશે. જેમને નિર્ધારિત સંખ્યા બાદ પોતે જે બેંકમાં ખાતુ ધરાવતા હોય તે બેંકનું જ એટીએમ શોધવું પડે છે. બીજા વિકલ્પ તરીકે અન્ય બેંકના એટીએમમાંથી ઉપાડની સખ્યા વધારવા (૧૦ થી ૧૫ કરવાનું) કહેવામાં આવ્યું છે.

૧૯૮૦ના વર્ષ સુધી સમગ્ર વિશ્વમાં એકમાત્ર ભુતાન જ એવો દેશ હતો જ્યાં ટેલીફોન વ્યવસ્થા ન હતી.

ઈંગ્લેન્ડમાં ગૃહ અધ્યક્ષને ગૃહમાં બોલવાની છુટ નથી હતી.

છત્તીસગઢના રાયપુરમાં આવેલ ચર્ચ ઉપર બજરંગદળના કાર્યકરો દ્વારા હિંસક હુમલો



છત્તીસગઢની રાજધાની રાયપુરના ખમારહિદ વિસ્તારમાં આવેલા ચર્ચ પર રવિવારની પ્રાર્થનાસભા ચાલી રહી હતી ત્યારે કેટલાક અજાણ્યા લોકોના જુથોએ હુમલો કર્યો હતો. રવિવારની બપોરે આશરે ૫૦ જેટલા ખ્રિસ્તી સમાજના લોકો એકઠા મળીને પ્રાર્થના કરી રહ્યા હતા ત્યારે વીસેક જેટલા કટ્ટરવાદીઓનું ટોળું ચર્ચમાં ઘુસી જઈને ચર્ચમાં તોડફોડ કરી હતી. ચર્ચમાં ધર્મપરિવર્તન કરાવાતું હોવાનો આરોપ મુકીને તેમણે પ્રાર્થનાસભામાં ભાગ લઈ રહેલા લોકોને માર માર્યો હતો. જેમાં પાંચ ખ્રિસ્તીઓને ઈજા પહોંચી હતી.

નજરે જોનારા લોકોએ જણાવ્યું હતું કે હુમલાખોરો બાઈક પર આવ્યા હતા. તેમના ચહેરા પર નકાબ બાંધેલા હતા. જયશ્રી રામના નારા સાથે તોડફોડ કર્યા બાદ તેઓ ત્યાંથી ફરાર થઈ ગયા હતા. રાયપુર ક્રિશ્ચિયન ફોરમે આ અંગે પોલીસમાં ફરિયાદ નોંધાવી હતી. પોલીસે ઘટનાસ્થળેથી ચાર બાઈક જપ્ત કરી હતી અને તેના આધારે આરોપીઓની શોધખોળ શરૂ કરી હતી. પોલીસને શંકા છે કે આરોપીઓએ વાતાવરણને ડહોળવા માટે આ હુમલો કરાવ્યો છે.

છત્તીસગઢ ક્રિશ્ચિયન ફોરમના

અધ્યક્ષ અરુણ પત્રાલાલે જણાવ્યું હતું કે બજરંગદળના કાર્યકરો દ્વારા હુમલો કરાયો છે. તેઓ બળપુર્વક ચર્ચમાં ઘુસી ગયા હતા. અને તોડફોડ શરૂ કરી દીધી હતી. હુમલાખોરો જયશ્રીરામના નારા લગાવી રહ્યા હતા. અને ધર્મપરિવર્તનનો આરોપ મુક્યો હતો. મહિલાઓના કપડાં ફાડી નાંખ્યા હતા. અને બે વર્ષના બાળકને ઉંચકીને ફેંકી દીધું હતું.

પત્રાલાલે જણાવ્યું હતું કે અહીં ધર્મપરિવર્તનની કોઈ કામગીરી થઈ રહી નહોતી. ગામના ખ્રિસ્તી પરિવારો દ્વારા અહીં ચર્ચનું નિર્માણ કરાયું હતું. રવિવારે તેઓ અહીં પ્રાર્થના કરવા એકઠા થયાં હતા.

રાયપુરના અધિક એસપી નીરજ ચંદ્રાકરે જણાવ્યું હતું કે પીડીટોની ફરિયાદના આધારે આઈપીસીની વિવિધ ધારા અંતર્ગત કેસ નોંધાયો છે. તોફાનીઓની ચાર બાઈક જપ્ત કરી લેવાઈ છે. અને તેના આધારે શોધખોળ ચાલી રહી છે.

વ્યક્તિ વર્ષ દરમિયાન ઓછામાં ઓછા ૧૪૬૦ સપના જુએ છે.

સૌથી લાંબુ યુધ્ધ બ્રિટન અને ફ્રાન્સ વચ્ચે ખેલાયું હતું. આ યુધ્ધ ૧૧૬ વર્ષ સુધી ચાલ્યું હતું.

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઇંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં : ૯૮૨૫૨૭૪૧૭૫
બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં : ૯૮૮૮૦૭૨૮૮૧

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશું. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો
સિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૮૦૮૩ મો. ૯૩૭૫૨૦૮૯૨૪

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલી પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાદલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાચક વર્ગ સુધી ઝડપથી પહોંચાડવા માટે અમારો સંપર્ક કરો.
નવકાન્તિ સાપ્તાહિક
9825169386